

## इरफ़ान ख़ान



इरफ़ान अली ख़ान

साहबजादे **इरफ़ान अली ख़ान** (जन्म: ७ जनवरी १९६७, मृत्यु: २९ अप्रैल २०२० <sup>[2]</sup>) फिल्म व टेलीविजन के अभिनेता थे। उन्होंने *द वारियर*, *मकबूल*, *हासिल*, *द नेमसेक*, *रोग* जैसी फिल्मों में अपने अभिनय का लोहा मनवाया। *हासिल* फिल्म के लिये उन्हें वर्ष २००४ का **फ़िल्मफ़ेयर सर्वश्रेष्ठ खलनायक पुरस्कार** भी प्राप्त हुआ। वे हिन्दी सिनेमा की ३० से ज्यादा फिल्मों में अभिनय कर चुके हैं। इरफ़ान **हॉलीवुड** में भी एक जाना पहचाना नाम हैं। वह *ए माइटी हार्ट*, *स्लमडॉग मिलियनेयर*, *लाइफ ऑफ़ पाई* और *द अमेजिंग स्पाइडर मैन* फिल्मों में भी काम कर चुके हैं। २०११ में उन्हें भारत सरकार द्वारा **पद्मश्री** से सम्मानित किया। <sup>[3]</sup> ६०वे राष्ट्रीय फिल्म पुरस्कार २०१२ में इरफ़ान खान को फिल्म *पान सिंह तोमर* में अभिनय के लिए **श्रेष्ठ अभिनेता पुरस्कार** दिया गया। <sup>[4]</sup> २०१७ में प्रदर्शित *हिंदी मीडियम* फिल्म के लिए उन्हें **फ़िल्मफ़ेयर सर्वश्रेष्ठ अभिनेता** चुना गया। <sup>[5]</sup> २०२० में प्रदर्शित *अंग्रेज़ी मीडियम* उनकी प्रदर्शित अंतिम फ़िल्म रही।

जन्म	<p>साहबजादा इरफ़ान अली ख़ान<sup>[1]</sup></p> <p>07 जनवरी 1967</p> <p>जयपुर, राजस्थान, भारत</p>
मृत्यु	<p>29 अप्रैल 2020 (उम्र 53)</p> <p>मुंबई, महाराष्ट्र, भारत</p>
मृत्यु का कारण	कैंसर
राष्ट्रीयता	भारतीय
अन्य नाम	इरफ़ान
व्यवसाय	फिल्म अभिनेता, चलचित्र निर्माता
जीवनसाथी	<p>सुतापा देवेन्द्र सिकंदर</p> <p>(वि॰<span> </span>1995)</p>
बच्चे	2

## प्राथमिक जीवन और शिक्षा

इरफ़ान खान का जन्म [राजस्थान](#) में, एक मुस्लिम परिवार में, सईदा बेगम खान और यासीन अली खान के घर पर हुआ था। उनके माता-पिता [टोंक जिले](#) के खजुरिया गाँव से थे और टायर का कारोबार चलाते थे। उनका परिवार टोंक के नवाब परिवार से ताल्लुक रखता था।<sup>[6][7]</sup> उन्होंने अपना बचपन टोंक तथा [जयपुर](#) में बिताया। जयपुर में उन्होंने स्कूली शिक्षा प्राप्त की तथा कॉलेज से स्नातक की डिग्री प्राप्त की। इरफ़ान और उनके सबसे अच्छे दोस्त सतीश शर्मा [क्रिकेट](#) में अच्छे थे तथा बाद में, उन्हें साथ में को सीके नायडू प्रतियोगिता के लिए 23 साल से कम उम्र के खिलाड़ियों हेतु प्रथम श्रेणी क्रिकेट में कदम रखने के लिए चुना गया था। दुर्भाग्य से, धन की अभाव के कारण वे प्रतियोगिता में भाग लेने के लिए नहीं पहुँच सके।<sup>[8]</sup>

उन्होंने 1984 में [नई दिल्ली](#) में [राष्ट्रीय नाट्य विद्यालय](#) (एनएसडी) में अध्ययन करने के लिए छात्रवृत्ति अर्जित की और वहीं से [अभिनय](#) में प्रशिक्षण प्राप्त किया।



## निजी जीवन

23 फरवरी 1995 को, उन्होंने ने फिल्म लेखक और साथी एनएसडी स्नातक सुतापा सिकंदर से शादी की। उनके दो बेटे हैं: बाबिल और अयान। इंडिया टुडे को २०११ में दिए गए एक साक्षात्कार में सिकंदर ने उनके बारे में कहा, "वो हमेशा फोकस्ड रहते हैं। मुझे याद है कि वो घर आकर, सीधे बेडरूम जाकर किताबें पढ़ने लगते थे।"<sup>[9]</sup> 2012 में उन्होंने अपने नाम की अंग्रेजी वर्तनी "*Irfan*" में बीच में एक अतिरिक्त "R" (*आर*) डालकर "*Irrfan*" कर दिया क्योंकि उनके मुताबिक उन्हें अपने नाम में एक अतिरिक्त रस्वर की ध्वनि पसंद है।<sup>[10]</sup> 2016 में, उन्होंने खान को उनके नाम से हटा दिया क्योंकि वह चाहते थे कि उनका काम उन्हें परिभाषित करे, न कि उनका वंश।<sup>[11]</sup>

## इरफ़ान खान का फ़िल्मी करियर (Irrfan Khan's Film Career) :-

इरफ़ान खान (Irrfan Khan) ने अपने करियर की शुरूआत टेलीविजन सीरियल्स से की थी । अपने शुरूआती दिनों में वे चाणक्य, भारत एक खोज, चंद्रकांता जैसे धारावाहिकों में दिखाई दिए। उनके फ़िल्मी करियर की शुरूआत फिल्म 'सलाम बाम्बे' से एक छोटे से रोल के साथ हुई ।

इसके बाद उन्होंने कई फिल्मों में छोटे बड़े रोल किए। इरफ़ान के फ़िल्मी करियर की बात करे तो साल 1988 में आई फिल्म 'सलाम बॉम्बे' (Salam bombay) में इरफ़ान खान (Irrfan Khan) ने एक छोटा सा किरदार निभाया था लेकिन इरफ़ान के इस किरदार को फिल्म से हटा दिया गया था ।

इस फिल्म के बाद इरफ़ान ने कई फिल्मों में छोटे-मोटे रोल किये लेकिन साल 2001 में आई 'द वारियर' (The warrior) फिल्म ने इनकी जिंदगी बदल दी और इस फिल्म से उनको पहचान मिली। ये एक ब्रिटिश फिल्म थी जिसका निर्देशन आसिफ कपाड़िया (Asif Kapadia) ने किया था ।

ये फिल्म **अंतरराष्ट्रीय फिल्म** समारोहों में भी प्रदर्शित की गई थी इस फिल्म के बाद साल 2004 में आई '**हासिल**' (Hashil) फिल्म में इरफान को एक नेगेटिव किरदार में देखा गया था और इस किरदार को भी इन्होंने बखूबी से निभाया था इस फिल्म से इरफ़ान ने अपनी अलग ही पहचान बनाई ।

## इरफ़ान खान का वैवाहिक जीवन (Irrfan Khan s Married Life) :-

इरफ़ान खान (Irrfan Khan) के वैवाहिक जीवन की बात की जाए तो इरफ़ान ने अपनी गर्लफ्रेंड सुतापा सिकदर (Sutapa Sikdar) से की थी इनके दो लड़के हैं जिनका नाम बाबिल (Babil) और आर्यना (Aryana) है ।

## इरफ़ान खान ने हॉलीवुड में भी किया है काम (Irrfan Khan has Also Worked in Hollywood) :-

इरफ़ान खान (Irrfan Khan) उन अभिनेताओं में से एक हैं जिन्होंने भारतीय सिनेमा के साथ - साथ विदेशी सिनेमा यानी हॉलीवुड (Hollywood) में भी कार्य किया हुआ है इरफ़ान ने बॉलीवुड (Bollywood) सहित कई हॉलीवुड (Hollywood) फिल्मों में भी दमदार प्रदर्शन किया है बॉलीवुड (Bollywood) और हॉलीवुड (Hollywood) दोनों में अपना परचम लहराने वाली इमरान खान (Irrfan Khan) फ़िल्मी जगत के सितारों में से एक है ।



## इरफ़ान खान के टीवी शो (Irrfan khan Tv Show) :-

- \*. चाणक्य,
- \*. भारत एक खोज,
- \*. द ग्रेट मराठा ,
- \*. बनेगी अपनी बात ,
- \*. चंद्रकांता ,
- \*. श्रीकांत ,
- \*. स्टार बेस्टसेलर्स,
- \*. मानो या ना मानो ,
- \*. जय हनुमान,

## इरफ़ान खान को मिले पुरस्कार को सम्मान (Irfan Khan Received the Award) :-

- \*. पद्मश्री अवार्ड 2011,
- \*. फिल्मफेयर अवार्ड 2003,
- \*. फिल्मफेयर अवार्ड 2007,
- \*. राष्ट्रीय फिल्म पुरस्कार 2012,

## निधन

इरफ़ान खान का निधन २९ अप्रैल २०२० को मुम्बई की कोकीलाबेन अस्पताल में हुआ था, जहाँ वे बृहदान्त्र संक्रमण से भर्ती थे। ठीक चार दिन पहले उनकी माता का जयपुर में निधन हुआ था जिसके अंतिम दर्शन नहीं कर पाये थे।<sup>[12]</sup> वर्ष २०१८ में उन्हें न्यूरोएंडोक्राइन ट्यूमर (अंतःस्रावी ट्यूमर) का पता चला था, जिसके बाद वे एक साल के लिए ब्रिटेन में इलाज हेतु रहे। एक वर्ष की राहत के बाद वे पुनः कोलोन संक्रमण की शिकायत से मुम्बई में भर्ती हुए। इस बीच उन्होंने अपनी फ़िल्म अंग्रेज़ी मीडियम की शूटिंग की, जो उनकी अंतिम फिल्म थी।<sup>[13][14]</sup> उन्हें अंतःस्रावी कैंसर था, जोकि हॉर्मोन-उत्पादक कोशिकाओं का एक दुर्लभ प्रकार का कैंसर है।<sup>[15]</sup>